

ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ກະຊວງການເງິນ

ເລກທີ 1285/ກງ  
ວຽງຈັນ, ວັນທີ 23 ກັນ 1999

**ຂໍ້ຕົກລົງຂອງລັດຖະມົນຕີ**

**ວ່າດ້ວຍການສ້າງຕັ້ງກອງທຶນປົກປ້ອງຜູ້ຝາກເງິນ**

- ອີງຕາມກົດໝາຍວ່າດ້ວຍທຸລະກິດ ເລກທີ 03/94/ສປຊ, ລົງວັນທີ 18 ກໍລະກົດ 1994,
- ອີງຕາມລັດຖະບັນຍັດ ວ່າດ້ວຍທະນາຄານທຸລະກິດ ເລກທີ 01/ສປປ, ລົງວັນທີ 11 ມີນາ 1997,
- ອີງຕາມດໍາລັດຂອງນາຍົກລັດຖະມົນຕີ ເລກທີ 19/ນຍ, ລົງວັນທີ 18 ມີນາ 1999 ວ່າດ້ວຍການຈັດຕັ້ງ ແລະ ການເຄື່ອນໄຫວຂອງກະຊວງການເງິນ,
- ອີງຕາມເອກະສານນະໂຍບາຍການພັດທະນາຂະແໜງທະນາຄານທຸລະກິດຂອງລັດ ທີ່ລັດຖະມົນຕີ ວ່າການກະຊວງການເງິນ ແລະ ຜູ້ວ່າການທະນາຄານ ແຫ່ງ ສປປ ລາວ ໄດ້ເຊັນຮັບຮອງ ເລກ ທີ 96/ທຫລ, ລົງວັນທີ 15 ພຶດສະພາ 1998,
- ອີງຕາມກົດລະບຽບວ່າດ້ວຍກອງທຶນປົກປ້ອງຜູ້ຝາກເງິນ ເລກທີ 283/ທຫລ, ລົງວັນທີ 30/08/99,
- ອີງຕາມການສະເໜີຂອງຜູ້ວ່າການຂອງທະນາຄານ ແຫ່ງ ສປປ ລາວ ເລກທີ 295/ທຫລ, ລົງວັນ ທີ 07/09/99

ລັດຖະມົນຕີຕົກລົງ:

**ມາດຕາ 1 ສ້າງຕັ້ງກອງທຶນປົກປ້ອງຜູ້ຝາກເງິນ**

- ຊື່ເປັນພາສາລາວວ່າ ກອງທຶນປົກປ້ອງຜູ້ຝາກເງິນ (ກທປ).
- ຊື່ເປັນພາສາອັງກິດວ່າ Depositors Protection Fund (DPF).
- ມີສໍານັກງານຊົ່ວຄາວຕັ້ງຢູ່ ສໍານັກງານທະນາຄານ ແຫ່ງ ສປປ ລາວ ຖະມົນຍອນເນັດ, ບ້ານຊຽງຍືນ, ກໍາແພງນະຄອນວຽງຈັນ ປະເທດ ສປປ ລາວ.
- ດໍາເນີນທຸລະກິດຄໍ້າປະກັນເງິນຝາກຂອງຜູ້ຝາກເງິນໄວ້ກັບທະນາຄານທຸລະກິດໂດຍບໍ່ຫວັງຜົນກໍາໄລ.
- ເປັນທຸລະກິດຂອງລັດຮ້ອຍສ່ວນຮ້ອຍ (100%) ຕາມຮູບແບບບໍລິສັດຈໍາກັດຄືດັ່ງໄດ້ລະບຸໄວ້ໃນ ກົດໝາຍວ່າດ້ວຍທະນາຄານທຸລະກິດ. ທຸກການປ່ຽນແປງທີ່ເກີດຂຶ້ນທັງໝົດໃນອະນາຄົດ ຈະຕ້ອງກໍານົດຢູ່ໃນກົດລະບຽບພາຍໃນຂອງກອງທຶນປົກປ້ອງຜູ້ຝາກເງິນ ແລະ ແຈ້ງໃຫ້ອົງການທີ່ກ່ຽວຂ້ອງຮັບຊາບນໍາ.

- 1.1 ກຳນົດໃຫ້ກອງທຶນປົກປ້ອງຜູ້ຝາກເງິນນີ້ເປັນບໍລິສັດຈຳກັດ ຕາມເງື່ອນໄຂຂອງມາດຕາ 77 ຂອງກົດໝາຍວ່າດ້ວຍທຸລະກິດ ເລກທີ 03/94/ສປຊ ລົງວັນທີ 18/07/94 ເຊິ່ງແມ່ນລັດເປັນຜູ້ ຖືຮຸ້ນຮ້ອຍສ່ວນຮ້ອຍ (100%) ຕາງໜ້າໂດຍກະຊວງການເງິນ.
- 1.2 ກຳນົດທຶນຈົດທະບຽນຂອງກອງທຶນປົກປ້ອງຜູ້ຝາກເງິນນີ້ເທົ່າກັບ 100,000,000 (ຮ້ອຍລ້ານ ກີບຖ້ວນ). ທຶນດັ່ງກ່າວນີ້ໄດ້ມາຈາກການປະກອບທຶນເບື້ອງຕົ້ນຂອງກະຊວງການເງິນ. ທຶນໄດ້ ແບ່ງອອກເປັນ 10,000 ຮຸ້ນ ເຊິ່ງມີມູນຄ່າໃນໃບຮຸ້ນ ຮຸ້ນລະ 10,000 ກີບ.

**ມາດຕາ 2** ການກຳນົດ ຫລື ການດັດແປງເນື້ອໃນກົດລະບຽບພາຍໃນ ແລະ ທຸກການເຄື່ອນໄຫວ ຂອງກອງທຶນປົກປ້ອງຜູ້ຝາກເງິນຕ້ອງໃຫ້ສອດຄ່ອງກັບກົດລະບຽບ ແລະ ກົດໝາຍທີ່ມີ ຜົນບັງຄັບໃຊ້.

**ມາດຕາ 3** ຂໍ້ຕົກລົງສະບັບນີ້ ເຮັດອອກເປັນ 5 ສະບັບ, 2 ສະບັບ ມອບໃຫ້ກະຊວງການເງິນຮັກ ສາໄວ້ ແລະ ອີກ 3 ສະບັບ ມອບໃຫ້ກອງທຶນປົກປ້ອງຜູ້ຝາກເງິນ 1 ສະບັບ, ໃຫ້ທະ ນາຄານ ແຫ່ງ ສປປ ລາວ 1 ສະບັບ, ແລະ ມອບໃຫ້ກະຊວງການຄ້າ ແລະ ທ່ອງ ທ່ຽວ 1 ສະບັບ ເພື່ອເປັນພື້ນຖານໃຫ້ແກ່ການຂຶ້ນທະບຽນວິສາຫະກິດ.

**ມາດຕາ 4** ຂໍ້ຕົກລົງສະບັບນີ້ມີຜົນສັກສິດ ນັບແຕ່ມີລົງລາຍເຊັນເປັນຕົ້ນໄປ.

ຮອງນາຍົກລັດຖະມົນຕີ,

ລັດຖະມົນຕີວ່າການກະຊວງການເງິນ

ບຸນຍັງ ວໍລະຈິດ